

नागरी स्थानिक स्वराज्य संस्थांतर्गत होणा-या
विविध कामांच्या अनुषंगाने तांत्रिक मान्यता
प्रदान करणारी यंत्रणा निश्चित करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्र. बीडीजी २०१७/प्र.क्र. ६०/इमारती-२
मंत्रालय, मुंबई ४०० ०३२
दिनांक :- १९/०९/२०१७

वाचा :- शासन निर्णय क्र.नगर विकास विभाग क्र.धोरण-२०१७/प्र.क्र.६०/नवि-१६ दि.१६ मे, २०१७

प्रस्तावना :-

राज्यातील विविध नगरपरिषदा/नगरपंचायतींना राज्य शासनाकडून वैशिष्ट्यपूर्ण योजना, विशेष रस्ता अनुदान, आण्णा भाऊ साठे नागरी वस्ती सुधार योजना, जिल्हा नगरोत्थान अशा योजनेमधून निधी वितरीत करण्यात येतो. स्थापत्य कामांबाबतची (Civil Works) राज्य शासन स्तरावरील कार्यवाही ही सार्वजनिक बांधकाम विभागामार्फत होते. त्यामुळे स्थापत्य कामांना तांत्रिक मान्यता सार्वजनिक बांधकाम विभागाच्या यंत्रणेकडून घेणे आवश्यक ठरते. मात्र काही प्रकरणात सार्वजनिक बांधकाम विभागाव्यतिरिक्त अन्य यंत्रणेकडून तांत्रिक मान्यता घेण्यात येत असल्याचे व त्याआधारे प्रशासकीय मंजूरी दिली जात असल्याचे निदर्शनास आले आहे. या परिस्थितीत नागरी स्थानिक स्वराज्य संस्थांतर्गत होणा-या विविध कामांच्या अनुषंगाने तांत्रिक मान्यता प्रदान करणारी यंत्रणा निश्चितीबाबत नगर विकास विभागाने शासन निर्णय क्र. धोरण २०१७/ प्र.क्र.६०/नवि-१६, दिनांक १६ मे, २०१७ निर्गमित केला आहे.

शासन निर्णय :-

यानुषंगाने नागरी स्थानिक स्वराज्य संस्थांतर्गत होणा-या विविध स्थापत्य कामांच्या अनुषंगाने तांत्रिक मान्यता सार्वजनिक बांधकाम विभागाकडून घेणे बंधनकारक केले आहे. स्थानिक स्वराज्य संस्थांकडून परिपूर्ण प्रस्ताव प्राप्त झाल्यास तांत्रिक मान्यता सार्वजनिक बांधकाम विभागाच्या सक्षम प्राधिका-याकडून एक महिन्याच्या आत देणे आवश्यक असेल. तांत्रिक मान्यता प्रदान करताना सा.बां. नियमावलीनुसार आवश्यक शुल्क स्थानिक संस्थांनी सा.बां.विभागाकडे जमा करणे आवश्यक असेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७०९१९१२२४१८९२१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन चिवटे)

अवर सचिव

प्रत,

१) मा. मुख्यमंत्री यांचे प्रधान सचिव

- २) मा. मुख्यमंत्री यांचे सचिव
- ३) मा. राज्यमंत्री (नगरविकास) यांचे खाजगी सचिव
- ४) मा. मुख्य सचिव, मंत्रालय, मुंबई
- ५) अपर मुख्य सचिव, वित्त विभाग, मंत्रालय, मुंबई
- ६) मा.मंत्री (सा.बां) यांचे खाजगी सचिव
- ७) प्रधान सचिव (सा.बां)/सचिव (रस्ते)/सचिव (बांधकामे), सा.बां.विभाग, मंत्रालय
- ८) सर्व मुख्य अभियंते, सा.बां.प्रा.विभाग व (विद्युत) विभाग
- ९) मुख्य वास्तुशास्त्रज्ञ, महाराष्ट्र, राज्य, मुंबई
- १०) सर्व अधीक्षक अभियंते, सा.बां.मंडळ व (विद्युत) मंडळ
- ११) सर्व कार्यकारी अभियंते, सा.बां.विभाग व (विद्युत) विभाग
- १२) संचालक, उपवने व उद्याने, मुंबई
- १३) प्रधान सचिव, नगर विकास विभाग (१) यांचे स्वीय सहायक, मंत्रालय
- १४) प्रधान सचिव, नगर विकास विभाग (२) यांचे स्वीय सहायक, मंत्रालय
- १५) आयुक्त तथा संचालक, नगरपरिषद प्रशासन संचालनालय, वरली, मुंबई
- १६) महालेखापाल कार्यालय, महाराष्ट्र १/२, मुंबई/नागपूर
- १७) अधिदान व लेखाधिकारी, मुंबई
- १८) अधिदान व लेखाधिकारी, वांद्रे, मुंबई उपनगर
- १९) सर्व विभागीय आयुक्त
- २०) सर्व जिल्हाधिकारी
- २१) आयुक्त, सर्व संबंधित महानगरपालिका
- २२) मुख्याधिकारी, सर्व संबंधित नगरपरिषदा
- २३) मुख्याधिकारी, सर्व संबंधित नगरपंचायती
- २४) सर्व जिल्हा कोषागार अधिकारी
- २५) निवडनस्ती (इमारती-२ कार्यासन).